

32002D0956

10.12.2002

IL-ĠURNAL UFFIĊJALI TAL-KOMUNITAJIET EWROPEJ

L 333/1

ID-DEĊIŻJONI TAL-KUNSILL
tat-28 ta' Novembru 2002
li tistabbilixxi Network Ewropew għall-Protezzjoni ta' Figuri Pubbliċi
 (2002/956/JHA)

IL-KUNSILL TA' L-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 30(1)(a) u (ċ) u l-Artikolu 34(2)(c) tiegħu,

Wara li kkunsidra l-inizjattiva tar-Renju ta' Spanja ⁽¹⁾,

Wara li kkunsidra l-opinjoni tal-Parlament Ewropew ⁽²⁾;

Billi:

- (1) Barra mir-Rakkomandazzjoni tal-Kunsill tas-6 ta' Diċembru 2001 li tistabbilixxi skala komuni għall-istima ta' theddid lejn il-figuri pubbliċi li jżuru l-Unjoni Ewropea ⁽³⁾, l-ebda leġislazzjoni ta' l-Unjoni, *standards* jew manwali ta' natura ġenerali ma jeżistu biex tkun regolata l-protezzjoni tal-figuri pubbliċi, kemm jekk huma figuri pubbliċi nazzjonali jew dawk tal-Komunità jew ta' orġini barranija.
- (2) Il-possibbiltà ta' assalti jew attacchi fuq dawk il-figuri ma tistax tkun eskluża.
- (3) Il-protezzjoni ta' figuri pubbliċi hi r-responsabbiltà ta' l-Istat Membru li jkun qiegħed jilqa'. Il-miżuri protettivi ta' l-Istat Membru li qiegħed jilqa' huma bbażati biss fuq id-disposizzjoniet legali fis-sehh fl-Istat Membru u l-ftehim internazzjonali rilevanti.
- (4) Iż-zieda fl-ivvjaġġar ta' figuri pubbliċi ġewwa l-Unjoni tirrikjedi mezz formali għall-komunikazzjoni u konsultazzjoni bejn Awtoritajiet nazzjonali,

IDDEĊIEDA DAN LI ĠEJ:

Artikolu 1

1. *Network* Ewropew għall-protezzjoni ta' figuri pubbliċi, hawnhekk iżjed 'il quddiem msejjah "in-*Network*", qed jinholoq permezz ta' din id-Deciżjoni.

⁽¹⁾ ĠU C 42, tal-15.2.2002, p. 14.

⁽²⁾ Opinjoni mogħtija fit-30 ta' Mejju 2002 (għadha mhix ippubblikata fil-Ġurnal Uffiċjali).

⁽³⁾ ĠU C 356, ta' l-14.12.2001, p. 1.

2. In-*Network* għandu jkun jikkonsisti minn servizzi tal-pulizija nazzjonali u servizzi oħrajn responsabbli għall-protezzjoni tal-figuri pubbliċi. Kull Stat Membru għandu jinnomina punt wieħed ta' referenza. Informazzjoni dwar il-punti ta' referenza nazzjonali, inklużi modifikazzjonijiet sussegwenti, għandhom jiġu trasmessi lis-Segretarjat Ġenerali tal-Kunsill li għandu jippubblika l-informazzjoni fil-Ġurnal Uffiċjali.

Artikolu 2

Għall-finijiet ta' din id-Deciżjoni, "figura pubblika" għandha tfisser kull persuna li għaliha jkun assenjat servizz ta' protezzjoni skond il-leġislazzjoni nazzjonali ta' Stat Membru jew skond ir-regolamenti ta' organizzazzjoni jew istituzzjoni internazzjonali jew supranazzjonali.

Artikolu 3

1. L-attività tan-*Network* għandha tkun promossa mill-Istat Membru li jkun qiegħed jippresiedi l-Kunsill.

2. Il-pajjiżi kandidati u l-*Europol* jistgħu wkoll jinnominaw punt ta' referenza biex jipparteċipa fin-*Network*.

Il-Presidenza għandha tikkonsidra, skond il-każ, il-parteeipazzjoni tal-Kummissjoni u s-Segretarjat Ġenerali tal-Kunsill fl-attivitajiet tan-*Network* kif issir referenza għalih fl-Artikolu 4(a), (b), (ċ) u (d).

Artikolu 4

In-*Network* għandu jkollu dawn l-għanijiet li ġejjin:

(a) li jippromwovi l-iskambju ta' informazzjoni bejn id-dipartiment li jkunu qed jipparteċipaw fin-*Network*, b'mod partikolari:

— informazzjoni ġenerali u teknika u esperjenza dwar il-protezzjoni ta' figuri pubbliċi,

— informazzjoni dwar l-aktar kriterji xierqa għall-għażla u tahrig ta' persunal adattat tas-servizzi li jkunu responsabbli għall-protezzjoni tal-figuri pubbliċi;

(b) li jippromwovi l-iżvilupp ta' sett ta' l-aħjar prattiki komuni fejn jirrigwarda attivitajiet operazzjonali li jkunu ntrabtu li jwettqu d-dipartimenti li jkunu qed jipparteċipaw fin-*Network*;

(ċ) li jippromwovi l-iskambju reciproku ta' uffiċjali tad-dipartimenti li qed jipparteċipaw fin-*Network*;

(d) li jhallu lid-dipartimenti li qed jipparteċipaw fin-*Network* li jiskambjaw informazzjoni, li jikkomunikaw u li jiżviluppaw opinjonijiet komuni fuq:

- il-proċeduri u talbiet għal awtorizzazzjoni mill-Istat Membru li qed jistieden għall-preżenza fit-territorju tiegħu ta' servizzi ta' protezzjoni ta' l-Stat li qed jagħmel it-talba li jakkumpanja figura pubblika,
- metodi ta' azzjoni komuni għall-prevenzjoni ta' assalti u attakki, inkluż il-mod kif uffiċjali u riżorsi jkun jistgħu jiġu mqassma,
- Protokoll dwar il-prijorità li għandha tiġi mogħtija lill-protezzjoni ta' figura pubblika waqt il-movimenti tad-delegazzjonijiet,
- kollaborazzjoni mas-servizzi rilevanti ta' nfurzar tal-liġi u dipartimenti pubbliċi ohra,
- rakkomandazzjonijiet dwar il-*Media*;

(e) li jiffavorixxi l-iskambju, skond il-leġislazzjoni nazzjonali, ta' informazzjoni operazzjonali, kemm permezz ta' punti ta' referenza jew permezz ta' kuntatti diretti bejn is-servizzi responsabbli, kif komunikat mill-punti ta' referenza, fejn jikkon-

ċerna l-applikazzjoni ta' sigurta' f'każi fejn il-protezzjoni ta' figura pubblika għandha tkun assicurata fi tnejn jew aktar Stati Membri.

Artikolu 5

In-*Network* għandu jissottometti rapport annwali lill-Kunsill fuq l-iżvilupp ta' l-attivitajiet tagħha. Il-Kunsill għandu jevalwa l-attivitajiet tan-*Network* kull tliet snin.

Artikolu 6

Din id-Deciżjoni għandha tidhol fis-seħh fil-ġurnata wara dik ta' l-adozzjoni tagħha mill-Kunsill.

Magħmula fi Brussel, fit-28 ta' Novembru 2002.

Għall-Kunsill

Il-President

B. HAARDER